


# ముసలాలు

వి.వి.బి.రామారావు



“అబ్బాయ్!... ఒరేయ్ అబ్బాయ్! .... సుందూ...  
య్ సుందూ ....”

ముసలాయన పిలిచి పిలిచి అలిసిపోయాడు. గొంతు ఎండి  
పోయింది.... నాలుక పడచకట్టుకుపోయింది... దాహం... పిలవడానికి  
సాదా ఇక శక్తి లేదు.... నీరసం ముంచుకొచ్చింది.

గోడ వైపునుంచి ఇటువైపుకు ఒత్తిగిల్లడానికే ఒంట్లో  
అంగోరు బలం ఖర్చయిపోయింది.

నుదుటన చిరుచెమట.

మళ్ళీ కాసేపు కళ్ళు మూసుకుని ఒంట్లో శక్తినంతదీసి  
నాడగట్టుకొని మరొక్కసారి పిలిచాడు ముసలాయన.

“... ఒరేయ్... సుందూ!”

మేడమీదకి పిలుపు అందలేదు. క్రిందపిలుపు అందుకోబడలేదు.

ముసలాయన కళ్ళు చూతబడ్డాయి.

పక్క తడిసిపోయింది. కింద ఒట్టి... ఈగలు... వాసన...  
వేచే ఆయనకు తెలియడంలేదు. మగత... నీరసం... చెరుపు-  
రుపు.

క్రోధరు

“శేఖరం! శేఖరం!”

వీధి తలుపుదగ్గర ఎవరో పిలుస్తున్నారు.

జేరగిలా పెట్టిన తలుపులు తోసుకుని ఆయన లోపలికొచ్చాడు.

“శేఖరం!”

ముక్కుపుటాలకు సోకిన వాసనవల్లనేమో గోడవార నున్న  
నులకమంచం మీదకు ఆయన దృష్టి మళ్ళింది.

“ఒరేయ్! శేఖి... శేఖిగా...”

ఆయన ముసలాయనను తట్టి లేపాడు.

“ఆ...!”

ముసలాయనకు కొద్దిగా తెలివి వచ్చింది.

ఇది ఉదయమా, మధ్యాహ్నమా? సంధ్యవేళా? ఆసురసంధ్య  
వేళా? మీదకు చూశాడాయన. లైటు వెలగడంలేదు.

“ఒరేయ్! శేఖిగా... నేనా రామాన్ని... నన్ను గుర్తు  
పట్టావా?”

“రామంవా?... ఒ! రామంగాడివా! రా, రా!” ముసలాయన  
లేచే ప్రయత్నం చేశాడు.

కాని ఆయన కఠిరం - ఎప్పుడో ఆయన మాట వినడం మానేసింది. కాళ్ళూ, చేతులూ చచ్చుపడిపోయాయి....

“ఏవ్రిటూ ఇలా అయిపోయావ్! ఇంట్లో ఎవరూ లేరా? పిల్లలు...?” రామం గారడిగాడు.

“పిల్లలు! పిల్లలు! ఓ... పిల్లలా— సరే— ఎవరున్నారు... చిన్నాడు మేడమీదున్నాడు— నువ్వే చూడు—”

రామంగారికి మరి అక్కడ ఉండబుద్ధికాలేదు తెలియని ఇల్లు కాదు. కాని ఇంత బోసేగా— ఈ కంపు బాధ పడలేక ఆద్దెలవాళ్ళూ ఖాళీ చేసేశారా?

మేడమీద మధ్యగది తలుపులు జేరవేసి ఉన్నాయి.

“అబ్బాయ్!” తలుపు తోశాడాయన.

పేకాట మంచి జోరులో ఉంది.

“ఎవరు వచ్చారా!” ఒకతనికి కొంచెం తెలివి వచ్చింది. రామంగారు ముందుకు సాగారు.

“అబ్బాయ్! ఎలాగయితేనేం వెదుక్కుని వచ్చానోయ్! నాకూ ఓ చెయ్యి పంచండి. రెండు ఎక్కడవుతుంది. స్టేక్ ఎంత?” - ఒక దగ్గర కూలబడ్డాడు గదిలో జొరబడ్డ మనిషి.

“కాదుసార్! ఆట అయిపోవచ్చింది, మేం లేచిపోదామనుకుంటున్నాం.”

ఆరుగురిలో ఒకతను అన్నాడు.

“మా మందిమాట చెప్పావ్! ఇదెక్కడి మోరిమయ్యో!”

ఇల్లు వెదుక్కుంటూ ఇంత దూరం వచ్చాను. ఆడదామని సరదాపడుతుంటే మానేస్తూ రంటలేమిటి? వెధవతిండి రోజూ తినేదే కాస్త టిఫిన్ తెప్పించుకుందాం, మరొక్క రెండు రెంట్లు ఆడి లేచిపోదాం.”

“క్షమించాలి మీరు” ఒకతను అడిగాడు.

“నేనెవరినైతేనేరా— పేకాట దగ్గరా, బుడ్డి దగ్గరా ఆంకా సమానమే. ముక్క తియ్యవోయ్ బాబూ!”

పేకాడుతున్న సుందరానికి కడుపులో ఏదో వికారం మొదలైంది. ఎవరీయన?

“క్షమించండి. పెద్దవాళ్ళు”

“నాబొంద పెద్దరికమేమిటి, అమధ్య పక్షవాతం వచ్చింది... కాలు ఈడుస్తూ నడుస్తాను— కానయితేనేం మనసు మాత్రం పండి పోయిందబ్బాయ్!”

“మీరు— మీరు— నాన్నగారి—”

“ఆ! గుర్తొచ్చిందే! నేనూ మీనాన్న, ఇలాగే, ఈ ఇంట్లో ఈ గదిలోనే ఆడుకునేవాళ్ళం. నేనూ వాడూ, చిన్న స్నేహితులం. చదువుకున్న కొద్దిపాటి కలిసే చదువుకున్నా ఇలా మేం పేకాడుకుంటూ ఉండగానే మానాన్న చచ్చిపోయా! చచ్చిపోతాడని నాకూ తెలుసు. నేను ఏంచెయ్యలేననీ తెలుగ చచ్చేమనిషి ప్రాణం ఎగిరిపోకుండా పట్టుకుని వేలాడగలవా పోయేవాళ్ళ కోసం బ్రతికున్న వాళ్ళం - బ్రతకాల్పినవాళ్ళం, మ సరదాలు మానుకుంటామా! పంచబాబూ! ఇంతకీ స్టేక్ ఎంత చెప్పారేకాదు. నిన్ననే పెన్షన్ వచ్చింది. జేబులో రెండొం లున్నాయ్. అసలు మీ బ్యాంకు ఎంత? ఎనభై అయితే ఫర్వాలేదు తలకిమిచి అడను. పాతకాలం మనిషిని కదా!”

“షో! బతకడమేమిటి, ఆట అయిపోయింది, పడడమే టచ్ డిక్! వెధవ టచ్చి రెండు రెండ్యయినా వచ్చిందికాదు! బ్యాంకాంక్!” ఒకాయన షో చూపించాడు.

“ఇది పేకాటబాబూ! అవంతే! మా నాన్న పోయాడని కబురొచ్చింది. చేతిలో పేక టచ్ డిక్లో ఉంది, ఎలా వదిలెయ్య గలను చెప్ప! పిల్లవాళ్ళు వాళ్ళని కన్నవాళ్ళు ఎడల కృతజ్ఞులై ఉండాలా అని వాచించుకునేవాళ్ళం, మా రోజుల్లో! ఉండనక్కరలేదని నా ఉద్దేశ్యం. అంతే అనాడు నేను లేచి నాన్నని చూడడానికి వెళ్ళలే, చచ్చిన మనిషిని చూడడమెందుకు. మాసి చెయ్యగలిగిం దేముంది కనక! వేదాంత దోరణి నాకు ఆ రోజుల్లోనే అలవడి పోయింది. అంతే! అమ్మ మళ్ళీ నా ముఖం చూడలేదు. అయినా అమ్మ అమ్మేలే... చూద్దామనుకున్నా నే కనపడనిస్తేకదా (ః) చిన్న వాళ్ళం, ఆ మాత్రం పట్టుదల సహజమేకదా!” ఆయన చెప్పకు పోతున్నారు.

“ఒరేయ్! నుందరం! మా అవిడికి ఇంజక్షన్ కొనితెస్తానని చెప్పా! మరి నే లేస్తున్నా!” డబ్బులు సర్దుకుంటూ లేచిపోయాడో యువకుడు.

“అతను కేఖరం కొడుకు కదా? ఏనాడో చూశా!” రామం గారు అడిగారు.

“కేఖరంగారి అబ్బాయి అతను కాడండీ!... నుందరం అంటే ఇతను!” మరొకతను సుందరాన్ని చూపించి లేచి నుంచున్నాడు. “ఒరేయ్ నుందరం! అవీను తెళ్ళాలిరా! బాగుండదు!”

వెంటనే వెళ్లిపోయాడు.

“పోతే పోయారేవోయ్ సుందరం... ఐదుగురం ఉన్నాం కదా... రెండు పేకలతో అడుకోవచ్చు... ఓ పేక ఏరేదామా?... ఎక్కువసేపు వద్దలే... ఒక్క రెండు రౌండ్లు...”

రామంగారు ముందుకు వచ్చి చక్రంలో ఇమిడి కూర్చున్నారు.

“సుందరం! నాకు ఒంట్లో నలతగా వుంది... నేపోతున్నా!” మరొకాయన జారుకున్నాడు.

“నలుగురితో ఏం ఆట... నేనూ పోతున్నా... ఇప్పటికే వందిచ్చా!” మరొకతను లేచిపోయాడు.

“అదేమిటబ్బాయిలూ! ముచ్చటపడి నేను ఆటలో కూర్చుంటే ఒకరూ ఒకరూ ఏదో వంకపెట్టి వెళ్లిపోతున్నారేమిటి? పేకాట మేనల్నే ఇది కాదే. కొత్తచెయ్యి వస్తే ఇలాగేనా?... సుందరం... నువ్ చెప్పవోయ్! చూడండి పిల్లలూ! నేనూ వీళ్ళ నాన్నా ప్రాణస్నేహితులం. కొన్నివేల రూపాయలూ, కొన్ని సంవత్సరాలూ కలిసి తగలేశాం. ఇద్దరు దంపతుల మనసులు విరిచేశాం... ఇంత వాళ్ళనుయ్యాం. పాపం, శేఖిగాడు, వీళ్ళ నాన్న ఇవాళ లేచి ఆడలేడుగాని, వాడితో ఆడకపోతేనే, వాడి కొడుకుతో ఎంచక్కా చాయిగా ఆడుకుందామన్న ఆశతో వచ్చాను. వాడితో చెప్పాగా మరే వరవాలేదు పంచుబాబూ!”

“మీరెవరు సార్!”

లేచిపోతూ అడిగాడు మరొకాయన.

“ఏం నాయనా నువ్వు వెళ్లిపోతున్నావా? పేకాటలో ఎవరూ, ఏమిటి అన్నవి వృధా ప్రశ్నలు. పెళ్లి సంబంధం కోసమైతే కులం, గోత్రం, సాంప్రదాయం ఇవన్నీ తెలుసుకోవాలి. కాని పేకాట తెలుసుకూ? ఆడగకూడని ప్రశ్నలు కావనుకో. కాని అనవసరమైన ప్రశ్నలు.”

పేకడస్తా చేతిలోకి తీసుకున్నారు రామంగారు.

మారుమాటాడకుండా వెళ్లిపోయాడు మరో యువకుడు.

“రెండయిపోతోంది! నే పోతున్నా!” మరొకతను లేచాడు.

“ఉండు బాబూ! ముచ్చటగా ముగ్గురం మిగిలాం. ఒక్క బ్యాంకు ఎవరిదిపోతే వాళ్ళు చేచిపోదాం. ఆ తరువాత చెయ్యి చెయ్యి అడుకోవచ్చు!”

“ఏదండీ శేఖరం గారబ్బాయ్! సుందరంగాడు! మీరు ఎంతో దూరంనుంచి వచ్చినట్టున్నారు. ఎంచక్కా హేండ్ టు హేండ్ అడుకోండి! తెలవ్!”

అంతా వెళ్లిపోయారు. రామంగారూ, సుందరం మిగిలారు గదిలో.

“హేండ్ టు హేండ్ బాగుంటుందబ్బాయ్! సిగరెట్లయిపోయాయి! ఓ పెట్టె తెప్పించుకుంటా...” రామంగారు ముక్కలు పంచుతూ అడిగారు.

“క్షమించండి సార్! మీరు...”

“పోస్ట్వోయ్, చెప్పేస్తా! అంతా చెప్పేస్తా... నాపేరు రామం. ప్రజలకయితే రామారావుని కాని మీ నాన్నకయితే రామం గాడినే! మా కోడలు పిల్లకి ముసలాడిని. నా భార్యకి పాపం దాని మాటెందుకులే ఈమధ్యనే చచ్చిపోయింది. వెర్రె నాగమ్మ, నేనెంత వెధవనయినా దాని భర్తను కదా - కొట్టినా తిట్టినా నా పంచనే వేలాడి నా పిల్లలందరినీ కని - కర్పూరం కఠితెలా హరించిపోయింది. నా పిల్లలంటావా! నా పిల్లలు వాళ్ళు. చిన్నతనంలో నేనూ మీ నాన్నాకూడా ఒకే సిద్ధాంతాన్నీ, నమ్మకాన్నీ నమ్ముకున్న మనుషులం. మనం మన తల్లిదండ్రులకి ఏవిధంగానూ కృతజ్ఞులమై ఉండక్కరలేదని మా విశ్వాసం. వాళ్ళు మనల్ని అడిగి మనని కనలేదు. అలాగే అమ్మా నాన్నా నా కళ్లకి దూరంగానే చచ్చిపోయారు. వాళ్ళకి నేను ఏమీ చెయ్యలేదు. వాళ్ళకి నేను ఏమీ చెయ్యకపోయినతరువాత నాపిల్లలు మాత్రం నాకు ఋణపడి ఉండాలని నేనెలా అనుకోగలను! అనుకుంటే మాత్రం ఇప్పుడది చెల్లుతుందా? నా తండ్రి తలకి కొరివి పెట్టడానికి వెళ్ళని నా తలకి నా కొడుకు మాత్రం ఎందుకు కొరివి పెట్టాలి? పెట్టక్కర్లేదు. పెట్టే ప్రస్తావన రానేరాదని కోడలుపిల్ల తెగేసి చెప్పేసిందికూడా!... ఆ అమ్మాయి చిన్నదయితేనేం, వాదన అద్భుతమనుకో! మంచి సంప్రదాయమైన కుటుంబమని ఏరి కొరి తెచ్చి చేసుకున్నాం. అప్పుడు మా ఇంటిది బతికుంది. కానయితేనేం ఆ పిల్లని ఆనే హక్కు నాకు లేనేలేదోయ్! అందుకే అనలేదుకూడా! జరిగిన సంగతి ఉన్నది ఉన్నట్టూ చెబుతున్నామలే! ధర్మాన్ని నేను రక్షిస్తేగా ఆది నన్ను రక్షించడానికి? దాన్ని నేను రక్షించకుండా, పట్టించుకోకుండా, నిర్లక్ష్యం చేసి, ఇప్పుడు అది నన్ను రక్షించలేదనడం సబబుకాదే! పాపం మా అమ్మ శాపం పెట్టాలనికాదు కాని శాపం పెట్టినట్టే అనేది. నేను ఇంటికి వెళ్లివచ్చుకు 'ఒరే నాయనా

అట్లువేసి తిరగేసినట్టేరా!' అని. అట్లు సంగతి ఆరోజుల్లో నాకు తెలియదనుకో. అట్లు అసలు తిరగబడదని అనుకున్నానేమో! నా తల్లికికాని తండ్రికికాని నేను కొరగాలేదు. నాతండ్రి చచ్చిపోతే లేచి మాడడానికి వెళ్ళలేదు నేను, పేకాటనంచి. మరి నా కొడుకు కాని నా ముక్కా మొహమా ఎరగని నాకోడలుపిల్ల కాని నాకెందుకు చెయ్యాలి? అదేం బాబూ! ఆటమధ్యలో నీ పేకలో పద్నాలుగో ముక్క కనపడ్డట్టు అలా అయిపోతున్నావేం? చచ్చేవాడు ఎలానూ చస్తాడు. ఆట సంగతి ఏదో తేల్చుకునే లెద్దాం..."

రామంగారు ముక్కలు పంచేశారు....కాని సుందరం మాత్రం లేచినుంచున్నాడు.

"మాడబ్బాయ్! నాకూ రెండేళ్ల క్రిందట పక్షవాతం వచ్చింది. పేకాట అడేవాళ్ళందరికీ సాధారణంగా వచ్చే జబ్బేనట అది. నేను చచ్చి పోతాననుకున్నారు నా కొడుకులు. అయితేనేం మా స్నేహితుడు సుధాకర్ గాడు నన్ను చావనిస్తేనా?... ఎక్కడనుంచి ఊపివడ్డాడో ఎలా ఊపివడ్డాడో వైర్ వర్కలా దిగివచ్చాడు. "ఒరేయ్ రామంగా! నీ మొహం ఈడవ! కాలూ, చెయ్యి పడిపోయి, నీ కొడుకూ కోడలూ నిన్ను అసహ్యించుకుంటూ ఉంటే ఇలా ఈ మంచం మీద ఈ కొంపలో చచ్చే బదులు, ఇంతకంటే హాయిగా ఉండే నరకంలో వడేస్తూ రారా! అంటూ నన్ను ఆస్పత్రిలో పడేశాడు వెధవన్నర వెధవ. వెళ్లిపోతూమాశాను. నా కొడుకు ముఖం, కోడలు ముఖం వెయ్యి క్యాండ్లీ బల్బుల్లా మెరిసిపోయాయి. ఆస్పత్రినుంచి అటునుంచి అలాగే న్నూకానానికి తీసుకుపోవచ్చనీ! నక్షత్రాలూ అవి బాగులేక పోయినా కొంప ఖాళీ చెయ్యడం లాంటి మజ్జిడ్డులుండవనీ, ప్రాణం సుఖాన్న పడ్డదనీ మహాదానందభరితులై పోయారు."

రామంగారు కొద్దిగా వంకపోయిన చెయ్యివంక చూసుకున్నారు.

"సార్!" సుందరం కళ్ళు మసకమసకలాడుతున్నట్టినిపించింది.

"అదేమిటోయ్ అలా అయిపోతున్నావ్! నిజం చెబుతున్నా, మా పెద్దాడు మాత్రం మహాసంఖోషించేడనుకో? ఆస్పత్రి ధనరుకి ఈ ముసలిప్రాణం రెండు మూడు రోజుల కంటే తట్టుకోలేదను కున్నాడు. మహా దర్జాగా దళాహం చేసేద్దామనుకున్నాడు. కాని వెధవ గోల మనవాళ్ళు చెప్పనే చెప్పేశారు "పాపీ చిరాయుః" అని. అసలు నాకు చావాలని లేదుకాని నిజంగా చావాలని ఉన్నా ఆ సుధాకర్ గాడు నన్ను చావనిస్తాడా? నర్సులందరికీ వాడి పెత్తల్లి కొడుకుననీ,

దిక్కులేని వెధవననీ చెప్పి కంటికి రెప్పలా రాపాడుకోమని రిచ్చాడు. దొంగరాస్కేల్! ఎంతయినా పెద్ద డాక్టర్ కవా! వ చెబితే వాళ్ళు నన్ను చంపలేకపోయారు. ప్రైవేట్ బ్రతికించి బయట గెంచేశారు.."

"ఒరేయ్ సుందూ ... సుందూ..."

క్రిందనుంచి పిలుపు. కోలాహలం తగ్గిందేమో మేడమీదవర! విసపడింది.

క్షమించండి రామంబాబాయ్!" సుందరం గొంతు వణికిం

"అదెందుకబ్బాయ్! అలా డీలా పడిపోయావ్! మా పెద్ద వెధ ఇలాగే 'నాన్నా!' అంటూ నన్ను వాచేసుకున్నాడు. నేను ఆస్పత్రి చచ్చిపోలేదని వాడికితెలీదు. ఎప్పుడు తెలుసుకున్నాడో నాకూ తెలీడ ఆస్పత్రినుంచి విడుదలై ట్రాన్స్ పర్ మీద మరో ఊరు వెళ్ళిపోయాన నా కొడుక్కి ఈ మాటచెప్పడని ఆ వెధవ సుధాకరంగాడు నా చెప్పి, నాచేత ఒట్టు వేయించుకున్నాడు. చిన్నతనంలోవేసిన ఒడి యీత గట్టుమీద పెట్టేస్తామనుకో... ఒట్టంచే జ్ఞాపకం వచ్చింది. నేన నీవయసులో ఎదురింటి మీనాక్షికి ఓరోజు ఒట్టువేశా! కాని పాపం ఆ గట్టుమీద పెట్టేసేఒట్టని దానికి తెలియదు. పిల్లకాకికేం తెలుసు ఉండే దెబ్బ! సరేలే ఆకాకి గోలెందుకిప్పుడు. దేనిగురించి చెబుతున్నానూ ఒట్టుసంగతి. నేను మావాడికి ఉత్తరం రాయకూడదనిచెప్పి ఉత్తర రాయనని మూడుసార్లు ఒట్టు వేయించుకున్నాడు. అసాధ్యుడు సుధాకరుగాడు. ఇంతవయ సొచ్చినా ఒట్టు తీసి గట్టుమీద పెడితే లోక ఏమంటుంది? లోకంగోచ మనకెప్పుడూ పట్టలేదనుకో సుధాకరంగా మంటాడు. నే ఉత్తరం రాయలే. కానీ ఓరోజు మా రెండోవాడూ పెద్దాడూ ఇద్దరూ కట్టకట్టుకుని ఊపివడ్డారు. "క్షమించునాన్నా!" అంటే "క్షమించునాన్నా!" అంటూ ఇద్దరూ కళ్ళలో నీళ్ళు తిప్పుకున్నార పెద్దాడైతే మరీని.... అప్పుడు వాళ్ళలో ఏమనాలో, ఏం మాట్లాడాలి ఎలామెలగాలో చెప్పలేదు ఆ సుధాకరుగాడు. అండుకే వెధవలిద్దరి! అక్కన చేర్చుకున్నాను. నాకెంట్లోనూ నీళ్ళొచ్చాయిలే. "వెధవల్లాదా బ్రతికి పోయానని ఏడవకండ్రలా మరిఖర్చులేం లేవుగా... మిగిలి పిప్పీపినరూ మీకే ఇచ్చేస్తాలెండి!" అని ఊరడించాను. ఇద్దరూ భోరుమ! ఏడ్చారులే. కోడలు పిల్లలూ రంగప్రవేశం చేశారు. అందంగా ఏడ్చార నినమాలో కథ చూస్తారుగా.... ఇప్పుడు వాళ్ళదగ్గరే ఉంటున్నా చెరో ఆరునెల్లా. ఇంతకీ, సుందరం మా శేఖిగాడిని ఇక్కడ, క

నిండు ఇంట్లో ఇలాచంపడుం కంటె ఆస్పత్రిలో పడేస్తే వాళ్లు వీడు లేవ లేక పక్క బరాసు చేస్తుంటే ఓంటికి కాకపోతే మరోనాలుగు గంటల కయినా చూస్తారుకదా! వాణ్ని గవర్నమెంటు ఆస్పత్రిలో పడెయ్య కూడదూ! ఆ సుదాకర్ గాడికి ఏడి లాంటివాళ్ళంటే బహుశేమ.... మహా మక్కువ... నీకూ, నీకొక్కటి, నీపిల్లలకి బాబూ ఆడగడం మరిచేపోయాను. నీకు పిల్లలూ?"

“ఇద్దరు!”

“మరేం, ఫరవాలేదయితే! మరో ముప్పై ఏళ్ళవరకూ బాదలేదు. ఆ తరువాత వాళ్లునిన్ను ఆస్పత్రిలోనే పడేస్తారో, వాళ్ళే ఇల్లుఖాళీచేసి నీ కర్మాసన నిన్ను వదిలేస్తారో ఎవరుచెప్పగలరు? ఆ తరంవాళ్ళెలా ఉంటారో, మాతరం వాళ్ళమెలా చెప్పగలం బాబూ రెండు దాటిపోయి నట్టండి. ఆ సుధాకరంగాడు నాకోసం ఎదురు చూస్తూ ఉంటాడు. ఫరవాలేదులే నాన్న ఆస్పత్రినుంచి తిరిగి రాలేడు. వచ్చినా! ఆ సుధాకర్ గాడు రానియ్యకూడా. గట్టిగా ఒట్టేయించుకుని మరీ ఆస్పత్రిలో చేర్చుకుంటాడు!”

సుందరానికి ఆయోమయంగా ఉంది. ఇది నిజమా, కలా? హాస్యమా, తద్విరుద్ధమా?

అంత ముసలాయన కాలు లాగుకుంటూ చకచక మెట్టుదిగి ఈలలాంటి శబ్దంచేస్తూ వెళ్ళిపోయాడు.

సుందరం మేడ దిగి వచ్చేసరికి టాక్సీ తెచ్చేసి ముసలాయన్ని డ్రైవర్ సాయంతో అందులో ఎక్కించేస్తున్నాడు.

“బాబూ! బాబూ! మీరెవరో నాకు తెలియదు. ఆడదాన్ని... నా చేతిలో ఏముంది బాబూ!... ఆయన తరఫున మిమ్మల్ని నేను క్షమాపణ అడుగుతున్నా!”

బయలుదేరుతున్న కారు దగ్గరకొచ్చింది ఇంటికోడలు. ఇంటికి దీపం. ఇల్లాల.

“చూడుతల్లీ! ఈ శేఖిగాడు ఇంకా బ్రతికేడున్నాడు. బ్రతికే ఉంటాడు కొన్నాళ్ళపాటు... కంటి తడిపెట్టకు... వాడిని చంపడానికి ఇంకా వ్యవధి కావాలి. మంచి నిద్రచేళ, ఎండవేళ, బయటకు ఎందుకొచ్చావమ్మా! మరేం అనుకోను అట్టు తిరగబడకుండా చూసుకో!”

కారు ముందుకు కదలబోయింది.

“క్షమించండి రామం బాబాయ్!” సుందరం ఏడో చెప్పబోయాడు.

“ఏమిటా ఇది?” శేఖరం గారికి తెలివి వచ్చింది.

“ఏంలేదు నాన్నా!... నిన్ను బాబాయి ఆస్పత్రికి తీసుకెళ్తున్నారు. నాకు కనువిప్పు కలిగించారు. స్నేహితుడు ఆయన్ను రక్షించారు. మిమ్మల్ని ఆయన రక్షించాలనుకుని వచ్చారు. ధర్మం ఆయన్ను కాపాడింది కనుక ఆయన ధర్మాన్ని కాపాడాలనుకుంటున్నాడు. బాబూ! మీరు రామం బాబాయ్ కాదు, దేవుడు బాబాయ్! నన్ను క్షమించండి! నన్నూ ఆస్పత్రికి రానివ్వండి!” సుందరం కళ్ళనిండా నీళ్ళతో గొంతు బొంగురు పోతుండగా అడిగాడు.

“ధర్మం ఏమిటా అబ్బీ! వీడెవడో తెలుసా? డాక్టర్ రామనాథమని నా చిన్ననాటి స్నేహితుడు. తల్లిదండ్రు లంటే విపరీతమైన భక్తి వీడికి.”

పోనియోవోయ్!” అంటూ రామంగారు చెప్పారు స్నేహితుడితో “దొంగరాస్కెల్! మనం పేకాట ఫ్రెండ్స్ మని నేనింతసేపూ వాణ్ని నమ్మించా. నువ్ నోరుమూసుకో! అబ్బాయ్! నాకూ పేకాటంటే ఇష్టమే... ఇప్పటికి ఆకులా... మీనాన్న మాటలకేం గాని... మనం ఓరోజు కూర్చుని చెయ్యి చెయ్యి అడుకుందాం... సరేనా!”

ఆ ముసలాడి ముఖంలోకి చూడ్డానికి సుందరానికి ధైర్యం చాలలేదు... అతని ముఖంలో నెత్తురుచుక్క లేదు.

